



Segretarjat għall-Edukazzjoni Nisranija  
16, Triq Il-Mall, Floriana FRN 1472.  
Numru tat-Telefown: 27790060

14 ta' Frar 2018

**REGISTRAZZJONI TA' STUDENTI FL-EWWEL SENA KINDERGARTEN  
FIL-KINDERGARTENS TA' ST. FRANCIS**

Kif forsi tafu din is-sena għalqet il-Kindergarten ta' St Francis Santa Luċija, u dik ta' Hal Luqa mhux ser tiftaħ fl-ewwel sena Kindergarten is-sena skolastika li jmiss. Dan ifisser li għandna 28 post inqas mis-snin l-imgħoddija. Bħalissa għaddejja applikazzjoni quddiem l-awtoritajiet edukattivi sabiex tiżdied klassi tal-ewwel sena Kindergarten f'St Francis Birkirkara. Jekk din l-applikazzjoni tintlaqa' allura 14-il post minn dawk li ntilfu jiġu ggwadanjati.

Din is-sena n-numru ta' applikazzjonijiet għall-ewwel sena Kindergarten ta' St Francis huwa ta': 43 Subien u 33 Bniet li jwassal għal total ta' 76. Però in-numru totali ta' postijiet vakanti huwa ta' 57 post. Fosthom għandna ħafna applikazzjonijiet għal Birkirkara li 14 minnhom biss jistgħu jiġu aċċettati go Birkirkara. Għalhekk b'dispijaċir ninfurmawkom li ma għandniex post għal kulhadd. Jekk tiżdied klassi f'Birkirkara jfisser lin-numru ta' applikanti li ma jkollniex post għalihom jonqos. Għal aktar dettalji ara l-paġna ta' wara.

F'dawn iċ-ċirkostanzi ddeċidejna li l-ewwel naraw tintlaqax l-applikazzjoni sabiex tiżdied klassi f'Birkirkara u wara ssir laqgħa għall-ġenituri sabiex jittellgħu l-poloż. Din il-laqgħa issir ftit qabel ma ssir il-"Polza tal-Għażla" ta' "Applikanti Oħra" fis-26 ta' April 2018.

Jiddispijaċina ta' dan l-inkonvenjent iżda dehrilna li din kienet l-aħjar triq li stajna nieħdu f'din is-sitwazzjoni.

Dejjem tagħkom,

*Fr Charles Mallia*

Fr Charles Mallia  
f'isem il-Bord tad-Dħul fl-Iskejjel tal-Knisja

## APPLIKAZZJONIJIET TA' STUDENTI FL-EWWEL SENA KINDERGARTEN FIL-KINDERGARTENS TA' ST. FRANCIS

Din is-sena n-numru ta' applikazzjonijiet għall-ewwel sena Kindergarten ta' St Francis huwa ta': 43 Subien u 33 Bniet li jwassal għal total ta' 76. Lista ta' dawn l-applikanti tidher fuq il-websajt tal-Kurja. Fost dawn l-applikazzjonijiet għandna ħafna għall-Kindergarten ta' Birkirkara. Għalhekk se jkollna napplikaw ir-regolament 1.2 li jiddetermina min għandu jidhol l-ewwel. Skont dan ir-regolament l-ewwel jiġu kunsidrati tfal tal-impjegati u wara dawk li ħuthom se jkunu jattendu l-istess skola.

Dawn it-tabelli juru kemm ġew offruti postijiet fir-Regolamenti, kemm applikaw skont il-kriterju tal-impjegati u tal-aħwa li ħuthom se jkunu fl' istess skola u kemm "baqa' postijiet":

SUBIEN KINDERGARTEN	POSTIJET OFFRUTI	APPLIKANTI IMPJEGATI U AĦWA	POSTIJET "LI BAQA' "
St. Francis Birkirkara	7	14	- 7
St. Francis San Ġwann	4	1	3
St. Francis San Pawl il-Baħar	3	0	3
St. Francis Siġġiewi	5	2	3
<b>TOTAL</b>	<b>19</b>	<b>17</b>	<b>2</b>

Minn din it-tabella tas-subien jidher li sakemm nibqgħu bi klassi waħda f'Birkirkara ma hemmx post għal sebgħa subien aħwa li ħuthom se jkunu jattendu l-istess skola.

BNIET KINDERGARTEN	POSTIJET OFFRUTI	APPLIKANTI IMPJEGATI U AĦWA	POSTIJET "LI BAQA' "
St. Francis Birkirkara	7	18	-11
St. Francis San Ġwann	11	0	11
St. Francis San Pawl il-Baħar	11	0	11
St. Francis Siġġiewi	9	1	8
<b>TOTAL</b>	<b>38</b>	<b>19</b>	<b>19</b>

Minn din it-tabella tal-bniet jidher li sakemm nibqgħu bi klassi waħda f'Birkirkara ma hemmx post għal ħdax-il tifla aħwa li ħuthom se jkunu jattendu l-istess skola.

Dan ifisser li jekk tiżdied klassi oħra f'Birkirkara, sebgħa subien u sebgħa bniet oħra jieħdu posthom f'Birkirkara. Għalhekk fost it-tfal tal-impjegati u l-aħwa li se jkollhom ħuthom Birkirkara, minn total ta' tnejn u tletin (14+18 = 32) applikant, tmienja u għoxrin minnhom jieħdu posthom f'Birkirkara. L-erbgħa li jifdal jieħdu sehem f'polza mal-applikanti l-oħra ta' St Francis għall-postijiet li baqa' fil-kindergartens l-oħra ta' St Francis.

Globalment għandna 19-il post għas-subien u 38 għall-bniet, total ta' 57 post. Minn naħa l-oħra kellna total ta' 76 applikant. Dan ifisser li b'dispaċir ma għandniex post għal dsatax-il applikant. Jekk tiżdied klassi f'Birkirkara jfisser lin-numru ta' applikanti li ma jkollniex post għalihom f'Kindergarten ta' St Francis jonqos għal ħamsa. Dawk li ma jkollniex post għalihom jiġu nkluzi fil-polza generali. Għalhekk ma hemmx għalfejn tapplikaw bil-kriterju ta' "Applikanti Oħra".